



បន្ទាប់ពីសង្គ្រាមដ៏យូរលង់មក ប្រទេសកម្ពុជាបានក្លាយជាប្រទេសក្រីក្រ ។ ចំពោះខ្ញុំ អ្នកណា ក៏ដោយ នៅពេលដែលគេជួបប្រទះនូវអន្តរាយគេនឹងត្រូវការជំនួយ ប្រទេសកម្ពុជាក៏អញ្ចឹងដែរ ជា ប្រទេសដែលត្រូវការជំនួយជាច្រើន ។ ការត្រូវការជំនួយជារហូតក៏មិនល្អដែរ ។ ក៏ប៉ុន្តែបន្ទាប់ពីសង្គ្រាម មកអ្វីក៏គ្មានដែរ តើយើងធ្វើយ៉ាងម៉េចល្អ ?

នៅពេលនោះខ្ញុំគិតថាជំនួយគឺល្អ ។ ឧទាហរណ៍ខ្ញុំចង់ធ្វើស្ពានមួយ ។ ប៉ុន្តែឧបករណ៍ ក៏គ្មាន លុយកាក់ក៏គ្មានលើសពីនេះទៅទៀតនោះអ្នកដែលអាចធ្វើស្ពានក៏គ្មានទៀត ។ ស្ពាននោះមិនអាចធ្វើបាន ទេ ។ ជំនួយវាមានសារៈសំខាន់ខ្លាំងណាស់ប៉ុន្តែប្រសិនបើយើងទទួលយកអំណោយរហូតក៏មិនល្អដែរ ។ មានមនុស្សមួយចំនួនគេទទួលយកអំណោយហើយអ្វីក៏មិនធ្វើដែរ នោះមិនល្អទេ ។ យើងមានជំនួយ ហើយបើសិនមិនមានរបស់ដែលអាចធ្វើបាន និងដែលចេះ ធ្វើទេនោះ តើយើងធ្វើយ៉ាងម៉េចទៅ ? ឧទាហរណ៍យើងបានទទួល Computer ប៉ុន្តែ យើងគ្មានអ្នកប្រើប្រាស់ Computer រឿងនិងក៏ ពិបាកដែរ ។

ប៉ុន្តែបច្ចុប្បន្ននេះ ប្រទេសកម្ពុជាប្រសិនបើគ្មានអំណោយពិបាកណាស់ ។ ដូច្នេះហើយ ខ្ញុំគិតថា រដ្ឋាភិបាលគួរតែសាងសង់សាលារៀន និងមន្ទីរពេទ្យអោយបានច្រើនឥឡូវនេះប្រទេស កម្ពុជា ប្រសិនបើ យើងមើលនៅតាមទីក្រុង កម្ពុជាមិនក្រទេ ។ តែបើយើងមើលទៅតាមជនបទវិញ យើងឃើញថា ជនជាតិកម្ពុជាពិតជាក្រីក្រមែន ។